




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-4403/4
03-02-2022
r.v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на непознат подносител, Државната комисија за спречување на корупцијата (ДКСК) на продолжението на 60-та седница одржано на ден 31.01.2021 година ја донесе следнава

Одлука

Постапката по предметот број 12 - 3676/1 од 22.10.2020 година, оформен по пријава на непознат подносител, **СЕ ЗАПИРА.**

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што за предметниот случај постапил друг надлежен орган и не се потврдени наводите.

Предметот со број 12 - 3676/1 од 22.10.2020 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 19.10.2020 година, поднесена е пријава против решение за назначување на В.Д. директор во државно училиште во Скопје и оформен е предмет број 12 - 3676/1 од 22.10.2020 година. Во пријавата од страна на група на вработени изнесени се наводи за незаконитости и прекршување на законски одредби во постапка за именување на В.Д. директор на Државно училиште -----“ - Скопје, во која врз основа на Решение за назначување на В.Д. директор од 21.02.2020 година и решение од 13.08.2020 година издадено од Министерството за образование и наука, за вршител на должност директор било именувано лице кое не ги исполнувало предвидените законски услови за тоа односно, не поседувало уверение за положен испит за директор ниту сертификат за познавање на англиски јазик, а исто така за лицето не бил даден предлог за избор од страна на Претседателот на Училишниот одбор. Поради наведеното, подносителите на пријавата сметаат дека во предметната постапка грубо биле прекршени одредбите од Законот за основно и Законот за средно образование и се бара испитување на решението за назначување на В.Д. директор во предметното државно училиште и решавање на предметниот случај.

Заради проверка на наводите и утврдувањето на фактичката состојба во пријавениот случај, ДКСК достави барање за надлежно постапување до Државниот просветен инспекторат, согласно со своите законски надлежности да изврши вонреден инспекциски надзор во предметното државно училиште по однос на предметната постапка, со достава на Записник и информација од извршената контрола. По барањето на ДКСК е постапено и добиени се информации, а од увидот во целокупната документација во предметот констатирано е следново:

- На ден 18.03.2021 година, од страна на советник државен просветен инспектор бил извршен вонреден инспекциски надзор во горенаведеното училиште, при што бил составен Записник, во однос на проверка на валидноста на стекнато уверение за положен испит за директор и при извршениот

надзор и увид во документацијата не се утврдени неправилности, односно директорот поседувал уверение за директор.

- Во однос на наводите за непоседување на сертификат за познавање на англиски јазик, извршен бил вонреден инспекциски надзор од државен просветен инспектор на ден 23.11.2021 година и врз основа на констатираната состојба при извршениот надзор било констатирано дека при именувањето на ВД директор, лицето ----- не поседувал Уверение за положен испит за директор и немал сертификат за познавање на англиски јазик, а при давање на согласност за директор од страна на Министерството за образование и наука, тој поседувал Уверение за положен испит за директор и сертификат за познавање на англиски јазик.

Од сето погоре констатирано, ДКСК утврди дека за предметниот случај по барање на ДКСК постапил друг надлежен орган - Државниот просветен инспекторат кој извршил инспекциски надзор по сите предметни наводи и не биле утврдени неправилности по однос на предметот на надзорот, што значи дека не се потвдуваат предметните наводи. Оттаму, ДКСК оцени дека нема елементи за натамошно постапување по овој предмет и одлучи како во диспозитивот на оваа одлука.



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик Претседател,
Горан Трпеноски

Изработил: Ј.Ц. 

Одобрил: Н.Б., Член на ДКСК 